

Bharat Chandak
SATYA ELECTRICALS

Polypipe, Legrand, Navells, Finolux, USHA, PHILIPS, SIEMENS

Tapadia Market, Chain Sukh Road, Latur-413512
Ph : (O) 243678, 244458, 250776, (R) 242018
Email:satyaelectricals@rediffmail.com

लातूर वर्ष ४ थे अंक २४९ वा शनिवार दि. २९ मार्च २०२५ पृष्ठे ४ स्वागत मूल्य २ रु.

महाराष्ट्रात मान्सून १६ जूनपासून सक्रिय होणार

पुणे : मार्च-एप्रिलमधील उष्णतामान अस करून सोडत असताना यंदा पाऊसमान कसे राहील याची चर्चा सुरु झाली आहे. जागतिक हवामान केंद्रांनी भारतात यंदा सरासरीपेक्षा अधिक पर्जन्यमानाचा अंदाज वर्तविला असला, तरी पंचांगकर्त्यांनी यंदा गेल्या वर्षीच्या तुलनेत कमी पर्जन्यमानाचे भाकीत केले आहे. त्यामुळे भर उन्हाळ्यात पाण्याची बचत हे मोठे आव्हानात्मक काम प्रशासनासह नागरिकांसमोर असणार आहे.



यंदा गेल्या वर्षीच्या तुलनेत कमी पर्जन्यमान राहण्याचे भाकीत केले आहे. मान्सून केरळमध्ये कधीपर्यंत येणार? दाते पंचांगात याबाबतचा खुलासा करण्यात आला आहे. पंचांगकर्त्यांच्या भाकितानुसार, यंदा केरळ किनारपट्टीवर मान्सूनचे ४ जूनपर्यंत आगमन होण्याची

शक्यता असून महाराष्ट्रात १६ जूनपासून मान्सून सक्रिय होणार असल्याचा अंदाज वर्तविण्यात आला आहे. विशेषतः जुलै, ऑगस्टमध्ये समाधानकारक पाऊसमान होण्याचा अंदाज दिला असला तरी मागच्या वर्षीपेक्षा यंदा कमी पर्जन्यमान राहण्याचे भाकीत करण्यात आले आहे. त्यामुळे एप्रिल व मे या दोन महिन्यांत वाढत्या उष्णतामानाच्या काळात पाण्याची बचत करण्याचे तगडे आव्हान जिल्हा प्रशासनासह नागरिकांसमोर असणार आहे.

५ नक्षत्रांत होणार चांगला पाऊस पंचांगकर्त्यांनी आर्द्रा, पुनर्वसू, पुष्य, आश्लेषा व हस्त या पाच नक्षत्रांमध्ये पाऊस ब-यापैकी होण्याचे भाकीत केले आहे. १६ जून ते १५ जुलै तसेच २ ऑगस्ट ते १४ ऑगस्ट या कालावधीत अतिवृष्टीचा अंदाज वर्तविला आहे. त्यानंतर २० सप्टेंबर ते ७ ऑक्टोबर या काळात पावसाचे योग सांगितले आहेत. काही प्रदेशात दुष्काळसदृश परिस्थिती राहण्याचाही अंदाज दिला आहे. ८ जूनच्या बुध-गुरु युतीमुळे मेघगर्जनसह पाऊस होईल; परंतु मृग नक्षत्राचा पाऊस हुलकावण्या देईल असे दाते पंचांगात म्हटले आहे.

हिंसाचार करणारे सगळे

एकाच धर्माचे कसे?

कणकवली : हिंदुत्वाच्या मुद्यावरून उद्भव ठाकरे आमच्यावर सातत्याने टीका करत आहेत. पण भगव्याचा द्वेष करणा-या आणि हिऱ्याचे लांगुलचालन करणा-या ठाकरेंनी आम्हाला हिंदुत्व शिकवू नये. राज्यात, देशात हिंसाचार करणा-यांमध्ये सगळे एकाच धर्माचे कसे आढळतात? आणि त्याविरोधात आम्ही आवाज उठवला तर आम्ही चुकीचे कसे ठरू शकतो असा सवाल पालकमंत्री नितेश राणे यांनी उपस्थित केला आहे.

कणकवली येथे शुक्रवारी आयोजित पत्रकार परिषदेत ते बोलत होते. मंत्री राणे म्हणाले, भाजप पक्षाच्या झेंड्यातील हिऱ्या रंग देखील ठाकरेंना खुपतोय. तो काढावा अशी ते मागणी करत आहेत. पण आमचा झेंडा कसा दिसावा याची चिंता त्यांनी करू नये. कारण आता भगवा आणि ठाकरे यांचा काहीही संबंध राहिलेला नाही. मुख्यमंत्री होऊन देखील ठाकरेंना संवैधानिक प्रक्रियांची माहिती नाही. विरोधी पक्षनेतेपद रिक ठेवल्यावरून ते टीका करत आहेत. वस्तुतः जो कायदा देशाला तोच राज्याला लागू होतो. संसदेमध्ये विरोधाकांडे पुरेसे संख्याबळ नसल्याने संसदेत विरोधी पक्ष नेता नव्हता. तशीच स्थिती राज्यात आहे. पण ठाकरेंना कायद्याचा कोणताही अभ्यास नाही.

राज्यातील ५६० गोशाळांच्या खात्यात २५ कोटी ४४ लाखांचे अनुदान जमा

मुंबई : राज्यातील ५६० गोशाळांच्या खात्यात देशी गोवंश परिपोषण योजनेचे २५ कोटी ४४ लाख रुपयांचे अनुदान मुख्यमंत्री देवेंद्र फडणवीस यांच्या हस्ते ऑनलाईन पद्धतीने जमा करण्यात आले. जावारी, फेब्रुवारी व मार्च असे ३ महिन्यांचे अनुदान आहे. गोशाळांमध्ये ठेवण्यात येणाऱ्या देशी गायींच्या पालनपोषणासाठी प्रती दिन प्रती गाय रु. ५०/- अनुदान योजनेत राज्यातील ५६० गोशाळांमधील ५६ हजार ५६९ गायींसाठी पहिल्या टप्प्यात २५ कोटी ४५ लाख ६० हजार ५०० रुपये इतके अनुदान महाराष्ट्र गोसेवा आयोगामार्फत लाभार्थी गोशाळांना वितरीत करण्यात आले.

सदस्य, अधिकारी व कर्मचारी प्रयत्नशील असल्याबद्दल समाधान व्यक्त केले. पशुसंवर्धन मंत्री पंकजा मुंडे यांनी आयोगाच्या या कार्याला शुभेच्छा दिल्या असून, देशी गोसंवर्धनाला चालना देण्यासाठी गोसेवा आयोगाच्या माध्यमातून



देशी गोवंश संवर्धनाचे सुरु असलेले काम प्रशंसनीय आहे. यामुळे देशी गोवंश संरक्षण व संवर्धन होणार असल्याचे, म्हटले आहे. देशी गायींची उत्पादनक्षमता कमी आहे. त्यामुळे त्यांचे संगोपन करणे व्यावसायिकदृष्ट्या किफायतशीर ठरत नाही. तसेच भाकड - अनुत्पादक गायींचे संगोपन करणे पशुपालकांना फायदेशीर ठरत नाही. असे पुशधन गोशाळेत ठेवण्यात येतात. अशा गोशाळांना आर्थिकदृष्ट्या सक्षम करण्यासाठी महाराष्ट्र गोसेवा आयोगाकडे नोंदणी असलेल्या गोशाळेतील गायींना ५०/- रुपये प्रती दिन गोवंश परिपोषण योजना सुरु केली आहे. ही योजना राज्यातील शेकडो गोशाळांना दिलासादायक ठरली असून, यातून आतापर्यंत ५६० गोशाळांना प्रत्यक्ष लाभ देण्यात आल्याचे

आयोगाचे अध्यक्ष शेखर मुंदडा यांनी सांगितले. ऑनलाईन अनुदान वितरण प्रसंगी आयोगाचे अध्यक्ष शेखर मुंदडा, राज्याच्या मुख्य सचिव सुजाता सौनिक, आयोगाचे सदस्य आदी मान्यवर उपस्थित होते. असे आहे योजनेचे स्वरूप महाराष्ट्र गोसेवा आयोगाकडे नोंदणीकृत असलेल्या गोशाळांतील भारत पशुधन प्रणालीवर नोंद असलेल्या देशी गायींच्या परिपोषणासाठी प्रती दिन अनुदान देय राहिल. अनुदानाची रक्कम: रुपये ५०/- प्रती दिन प्रती देशी गाय अनुदान पात्रतेच्या अटी महाराष्ट्र गोसेवा आयोगाकडे नोंदणीकृत असलेल्या गोशाळा, गोसदन, पांजरपोळ व गोरक्षण संस्था अनुदानासाठी पात्र. संस्थेस गोसंगोपनाचा कमीतकमी तीन वर्षांचा अनुभव असावा. गोशाळेत किमान ५० गोवंश असणे आवश्यक. संस्थेतील गोवंशीय पशुधनास ईअर टॅगिंग करणे अनिवार्य. ईअर टॅगिंग झालेले गोवंशीय पशुधन अनुदानास पात्र. संस्थेचे राष्ट्रीयकृत बँकेत खाते असणे आवश्यक आहे.

संतोष देशमुख हत्याप्रकरणात सुग्रीव कराडची एंट्री

बीड : जिल्हातील मस्साजोगचे सरपंच संतोष देशमुख हत्याप्रकरणाची न्यायालयीन सुनावणी सुरु झाली असून विशेष सरकारी वकील उज्वल निकम यांच्या उपस्थितीत बीड न्यायालयात दोन दिवसांपूर्वीच पहिली सुनावणी झाली. यावेळी, उज्वल निकम यांनी आपली बाजू मांडताना आरोपींच्या कृष्णकृत्याचा किताब गिरवला. तसेच, सीआयडी पोलिसांच्या तपासात हा खून खंडणीसाठी करण्यात आल्याचे निष्पन्न झाले असून आरोपींनी याची कबुली दिल्याचेही त्यांनी माध्यमांशी बोलताना सांगितले.



सध्या या गुन्हातील ८ वा आरोपी कृष्णा आंधळे हा फरार असून पोलिस त्याचा शोध घेत आहेत. आता, याप्रकरणी आपखी नवी माहिती समोर आली आहे. संतोष देशमुख हत्या प्रकरणात आता सुग्रीव कराडची एंट्री झाली असून सुग्रीव कराडच्या सांगण्यावरून संतोष देशमुख आणि मस्साजोगच्या ग्रामस्थांनी सुदर्शन घुलेला मारहाण केली होती. त्याच, पूर्ववैमनस्यातून हे हत्याकांड घडल्याचे जयराम चाटे आणि महेश केदार यांनी दिलेल्या कुबली जबाबात म्हटले आहे. संतोष देशमुख हत्याप्रकरणातील आरोपी जयराम चाटे आणि महेश केदार या दोन आरोपींच्या जबाबात खंडणीचा उल्लेख नाही, तर सुदर्शन घुलेच्या अपमानाचा बदला घ्यायचाय म्हणून आपण संतोष देशमुखाना मारहाण

खंडणी प्रकरणाचा उल्लेख नाही. या दोघांच्या जबाबात आपखी एक वेगळाच खुलासा झाला आहे. दोघांच्या कबुली जबाबात देशमुख हत्या प्रकरणाच्या नव्या थिअरीचा उल्लेख समोर आला. सुदर्शन घुलेच्या अपमानाचा बदला घेण्यासाठी संतोष देशमुखला धडा शिकवायचा आहे असे फरार आरोपी कृष्णा आंधळेने आम्हाला सांगितले होते, त्यातूनही ही मारहाण व हत्या केल्याचे जयराम चाटे आणि महेश केदार यांनी पोलिसांसमोर दिलेल्या कबुली जबाबात म्हटले आहे. या दोन्ही आरोपींच्या कबुली जबाबात खंडणीचा उल्लेख नाही, तर सुदर्शन घुलेच्या अपमानाचा बदला घ्यायचाय म्हणून आपण संतोष देशमुखाना मारहाण

केल्याचा उल्लेख आहे. विशेष म्हणजे जयराम चाटे आणि महेश केदारच्या कबुली जबाबात सुग्रीव कराडच्या नावाचा उल्लेख करण्यात आला आहे. फरार कृष्णा आंधळेने या दोघांना असे सांगितले होते की, सुग्रीव कराडच्या सांगण्यावरून सरपंच संतोष देशमुख आणि मस्साजोगच्या ग्रामस्थांनी सुदर्शन घुलेला मारहाण मारहाण केली. त्यामुळे, सुदर्शन घुले आणि वाल्मिकि अण्णाची बदनामी झालीय, त्याचा आपल्याला बदला घ्यायचाय, असे सांगत चाटे आणि केदारला कृष्णा आंधळेने सोबत घेतले होते.

कोण आहे सुग्रीव कराड? सुग्रीव कराड हा बीड जिल्हाच्या केजमधील रहिवासी असून तोही स्थानिक गुंड असल्याची माहिती आहे. आमदार धनंजय मुंडे आणि वाल्मिकि कराडसोबत त्याने काम केले आहे. केज नगरपंचायत निवडणुकीवेळी सुग्रीव कराडने खासदार बजरंग सोनवणेच्या मुलाचा पराभव केला होता. लोकसभा निवडणुकीपर्यंत तो खासदार सोनवणेचा विरोधक होता. मात्र, सध्या तो खासदार बजरंग सोनवणेसोबत आहे. तर, तो राजकीय व्यक्ती असून पंचायत समितीच्या निवडणुकीत त्याने आपल्या आईला निवडून आणले आहे.

विधानसभा उपाध्यक्ष अण्णा बनसोडेची आमदारकी धोक्यात?

मुंबई : राष्ट्रवादी काँग्रेसचे आमदार अण्णा बनसोडे यांची दोनच दिवसांपूर्वी विधानसभेच्या उपाध्यक्षपदी निवड करण्यात आली होती. मात्र, अवघ्या दोनच दिवसांमध्ये अण्णा बनसोडे यांच्या आमदारकीबाबत प्रश्नचिन्ह निर्माण झाले आहे. कारण त्यांच्या आमदारकीला मुंबई हायकोर्टात आव्हान देण्यात आले आहे. विधानसभा निवडणुकीत महाविकास आघाडीच्या पराभूत उमेदवार सुलक्षणा शीलवंत-धर यांनी अण्णा बनसोडेच्या आमदारकीला मुंबई हायकोर्टात आव्हान दिले आहे. कोर्टाने बनसोडे यांना दोन एप्रिलाल हायकोर्टात उपस्थित राहण्याचे आदेश जारी केले आहेत. विधानसभा निवडणुकीच्या वेळेस अण्णा बनसोडे यांनी निवडणूक नियमांचे उल्लंघन केल्याचा आरोप याचिकेतून सुलक्षणा शीलवंत-धर

यांनी केला आहे. अण्णा बनसोडेंनी विधानसभा निवडणुकीत सुलक्षणा शिलवंत धर यांचा तब्बल ३६ हजार ६९८ मतांनी पराभव केला होता. अण्णा बनसोडेची राजकीय वाटचाल अण्णा बनसोडे हे विधानसभेचे विद्यमान उपाध्यक्ष तसेच पिंपरीचे विद्यमान आमदार आहेत. त्यांची राजकीय कारकिर्द पिंपरी-चिंचवड महापालिकेतून नगरसेवक म्हणून सुरु झाली होती. त्यांनी महापालिकेच्या स्थायी समितीचे अध्यक्षपद देखील भूषवले आहे. २००९ मध्ये ते पहिल्यांदा राष्ट्रवादी काँग्रेसच्या तिळीटावर आमदारा म्हणून विजयी झाले होते. त्यानंतर २०१४ ला त्यांना शिवसेनेचे गौतम चाबुकरवार यांच्याकडून पराभव पत्कारावा लागला होता.



पोलीस मॅराथॉन २०२५ रविवारी शहरातील वाहतुक मार्गात बदल

लातूर शहरात दिनांक ३०/०३/२०२५ रोजी लातूर पोलीस दलातर्फे लातूर पोलीस मॅराथॉन २०२५ याचे आयोजन करण्यात आले आहे. लातूर जिल्ह्याचे कर्तव्यदक्ष मा.पोलीस अधिक्षक श्री सोमय मुंडे साहेब यांनी एक धाव सायबर सुरक्षेसाठी या शिर्षकाखाली, सामाजिक बांधिलकी जपण्यासाठी व समाजामध्ये ऑनलाईन व्दारे होणारा सायबर धोका/नुकसान टाळण्याचे संदेशातून दिनांक ३०/०३/२०२५ रोजी क्रिडा संकुल, लातूर येथून सकाळी ०५.०० वाजता मॅरेथॉनचे आयोजन केलेले आहे. सदर मॅराथॉनचा मार्ग क्रिडा संकुल ते छत्रपती शिवाजी महाराज चौक - अशोक हॉटेल - मिनी मार्केट - गांधी चौक - हनुमान चौक - गंजगोलाई परत छत्रपती शिवाजी महाराज चौक - दयानंद गेट - संविधान चौक - १ नंबर चौक ते परत छत्रपती शिवाजी महाराज चौक ते क्रिडा संकुल व तसेच क्रिडा संकुल ते नंदी

स्टॉप - आदर्श कॉलनी - राजीव गांधी चौक - परत क्रिडा संकुल अशा मार्गावर स्पर्धक रोडचे एका बाजुने धावणार आहेत. त्याकरीता लातूर शहरातील जनतेची सोय व सुरक्षीततेच्या दृष्टीने लातूर शहरातील खालील मार्गावर वाहतुक काही वेळेकरीता बंद करून पर्यायी मार्गाने वळविणे आवश्यक आहे. लोकांच्या दैनंदिन कामकाजानिमित्त व दळणवळणानिमित्त त्यांना विविक्षीत ठिकाणी पोहचणे निकडीचे असते. तरी दिनांक ३०/०३/२०२५ रोजी खालील मार्गातील वाहतुकबंदकरून विविध भागात वळविणे आवश्यक आहे. अ) लातूर पोलीस मॅराथॉन २०२५ याचे आयोजन करण्यात आलेले असून मॅराथॉनचा मार्ग क्रिडा संकुल ते छत्रपती शिवाजी महाराज चौक - अशोक हॉटेल - मिनी मार्केट - गांधी चौक - हनुमान चौक - गंजगोलाई परत छत्रपती शिवाजी महाराज चौक - दयानंद गेट - संविधान चौक - १ नंबर चौक ते

परत छत्रपती शिवाजी महाराज चौक ते क्रिडा संकुल - आदर्श कॉलनी - राजीव गांधी चौक - परत नंदी स्टॉप - क्रिडा संकुल या मार्गावर होणार आहेत, तरी छत्रपती शिवाजी महाराज चौक ते गंजगोलाई, छत्रपती शिवाजी महाराज चौक ते पीव्हीआर चौक व छत्रपती शिवाजी महाराज चौक ते राजीव गांधी चौक हे मार्ग दिनांक ३०/०३/२०२५ रोजी सकाळी ०५.०० ते ०८.०० वाजे पर्यंत सर्व जड वाहनांना (एस.टी.बसेस, ट्रक, टॅम्पो, ट्रॅव्हल्स, मिनीडोअर इत्यादी) वाहतुकीसाठी बंद करण्यात येत आहेत. ब) तरी जनतेने मॅराथॉन काळात खालील पर्यायी मार्गाचा अवलंब करावा. १) बार्शी रोडवरून शहरात येणारे एस.टी.बसेस ह्या पीव्हीआर चौकातून रिंग रोडने जुना रेणापूर नाका येथील बसस्थानक क्र २ चा वापर करतील. बाकी सर्व वाहने जुना

रेल्वे लाईनच्या पॅरलल रोडचा वापर करतील. २) औसा रोडने शहरात येणाऱ्या एस.टी.बसेस या छत्रपती चौक - पीव्हीआर चौक - रेल्वे स्टेशन चौक - नविन रेणापूर नाका मार्गे जुना रेणापूर नाका येथील बसस्थानक क्र २ चा वापर करतील. बाकी सर्व वाहने जुना औसा रोड किंवा रिंग रोडचा वापर करतील. ३) सकाळचे वेळी लातूर शहरात येणारे सर्व ट्रॅव्हल्स ह्या लातूर शहराचा रिंग रोड (बायपास रोड) याचा वापर करतील, वरील वेळेमध्ये ट्रॅव्हल्स यांना लातूर शहरात येण्यास प्रवेश बंद राहील. ४) रेणापूर रोडने शहरात येणाऱ्या एस.टी.बसेस जुना रेणापूर नाका येथील बसस्थानकाचाच वापर करतील. रेणापूर रोडने येणारी चार चाकी, तीन चाकी व दोन चाकी वाहने ही जुना रेणापूर नाका बालाजी मंदीर मार्ग अथवा खोरी गल्ली या मार्गांचा वापर करतील. छत्रपती शिवाजी महाराज चौक-

अशोक हॉटेल-गांधी चौका पर्यंत एका बाजुचे मार्गावर फक्त दुचाकी, तीनचाकी वाहने जातील. ६) महात्मा गांधी चौक ते गंजगोलाई ह्या मॅराथॉन मार्गावर सर्व वाहनांना वाहतुकीसाठी बंद करण्यात यावा. ७) तसेच शहरातील वाहतुकीसाठी जनतेने १) राजस्थान विद्यालय ते दयानंद गेट या पॅरलल रोडचा २) गांधी चौक ते बस्बेश्वर महाविद्यालय - रमा चित्रपटगृह - खोरी गल्ली - शिवनेरी लॉज अशा मार्गांचा अवलंब करावा. जुना रेणापूर नाका बसस्थानक येथे येणाऱ्या व जाणाऱ्या या सर्व बसेस परत त्याच मार्गे जातील. तरी सर्व नागरिकांनी दिनांक ३०/०३/२०२५ रोजी सकाळी ०५.००ते सकाळी ०८.०० वाजेपर्यंत वाजेपर्यंत वाहतुकीसाठी बंद असलेल्या मार्गावर वाहनांचा वापर टाळवा व पर्यायीमार्गाचा वापर करून प्रशासनास सहकार्य करावे.

संपादकीय....

व्यापारी

जहाजांपुढील भाळाने

व्यापारी जहाजांचे (मर्चंट नेव्ही) सध्याच्या काळात असलेले महत्त्व हे वादातीत आहे. अनेक देशांतील खलाशी या क्षेत्रामध्येच यशस्वी करिअर घडवतात. देशालाही यातून लाभच होत असतो; मात्र या खलाशांच्या जीवनावर कायमच धोक्याचे सावट असते. त्यात अनेकदा अडचणीमध्ये सापडल्यावर आस्थापनेही या खलाशांना वार्यावर सोडून देतात. त्यामुळे परिस्थिती अधिकच गंभीर होते.

आजकाल या घटनांच्या वारंवारतेत वाढ झाली आहे. त्यामुळे खलाशांचे प्रश्न मार्गी लावण्यासाठी अधिक कडक नियम आणि त्याच्या पालनाची आवश्यकता आंतरराष्ट्रीय स्तरावर आहे.जगाचा ८५ टक्के व्यापार हा समुद्रात 'मर्चंट नेव्ही' किंवा व्यापारी जहाजांच्या सहाय्याने होतो. संपूर्ण जगाची अर्थव्यवस्था यावर अवलंबून असते; मात्र अनेकांना हे ठाऊक नाही की, 'मर्चंट नेव्ही' किंवा व्यापारी जहाजे अनेक वेळा आपल्या खलाशांना वार्यावर सोडून देतात. ही समस्या अनेक वर्षांपासून चालू असूनही यावर कोणतीही उपाययोजना करण्यात आलेली नाही. ज्या वेळेला एखादे जहाज आस्थापन २ मास तिच्या खलाशांना वेतन देत नाही, पुरेशा सुविधा पुरवत नाही किंवा त्यांना समुद्रात सोडून देते, तेव्हा या प्रकाराला 'समुद्रात सोडून दिले जाणे' असे म्हटले जाते. 'इंटरनॅशनल लेबर ऑर्गनायझेशन'च्या ('आंतरराष्ट्रीय कामगार संघटने'च्या) आकडेवारीप्रमाणे २०२२ मध्ये वेगवेगळ्या १०३ घटनांमध्ये १ सहस्र खलाशांना अशा प्रकारे वार्यावर सोडून देण्यात आले होते. २०२४ मध्ये तर कहरच झाला. २०२४ मध्ये ३,१३३ खलाशांना असेच सोडून देण्यात आले. यात ८९९ भारतीय खलाशी असून या प्रकारामुळे या खलाशांना आर्थिक संकट आणि मानसिक त्रास सहन करावा लागला. त्यांच्या जिवालाही धोका निर्माण झाला होता.

आज जगातील खलाशांमध्ये भारतीय खलाशांची संख्या १३ ते १५ टक्के एवढी आहे. अडीच ते तीन लाख भारतीय खलाशी वेगवेगळ्या आंतरराष्ट्रीय आस्थापने आणि जहाज यावर काम करत आहेत. त्यांच्या सुरक्षा आढावांवर जहाज मंत्रालयाचे लक्ष असणे आवश्यक आहे. मोठ्या संख्येने देशाला परदेशीय चलन मिळवून देणार्या या नाविकांच्या सुरक्षेवर आपण लक्ष ठेवले पाहिजे. जहाज मालकांना वाटले की, त्यांनी जहाज आणि खलाशी जरी सोडून दिले, तरीही आस्थापन अथवा मालक यांच्याविरुद्ध कायदेशीर कारवाई करणे सोपे नाही; म्हणून ते अशा प्रकारचे कृत्य अनेक वेळा करतात. अनेक खलाशी आणि जहाज यांना समुद्रामध्ये किंवा कोणत्या तरी एखाद्या बंदरातही सोडून दिले जाते. त्यानंतर त्यांच्यावर काय कारवाई करायची, हे त्या त्या देशांवर अवलंबून असते.

वेगवेगळ्या देशांतील 'मर्चंट नेव्ही कंपनी' याकरता उत्तरदायी आहेत. समुद्रामध्ये खलाशांना का सोडून दिले जाते? या संकटापासून वाचवण्याकरता जागतिक पातळीवर काय उपाययोजना करायला पाहिजे? 'इंटरनॅशनल मेरिट टाइम ऑर्गनायझेशन'चे ('आंतरराष्ट्रीय सागरी संघटने'चे) काय दायित्व आहे? भारताने राष्ट्रीय स्तरावर कोणती पावले उचलली पाहिजेत? या सगळ्या विषयांवर विचार केला जावा. या समस्येवर उपाय शोधण्यासाठी आंतरराष्ट्रीय आणि राष्ट्रीय स्तरावर प्रयत्न करणे आवश्यक आहे. आर्थिक अडचणी आल्यास किंवा जहाज जुने झाल्यास जहाज मालक हे जहाज आणि खलाशी यांना सोडून देतात. खलाशांचे वेतन देण्याचे टाळण्यासाठी किंवा इतर व्यय न्यून करण्यासाठी असे केले जाते. काही वेळा जहाज मालक बेकायदेशीर कृत्यांमध्ये सामील असतात. त्यामुळे ते पकडले जाण्याच्या भीतीनेही खलाशांना सोडून देतात. विविध देशांच्या अनेक बंदरांत त्यांनी पैसे न भरल्यामुळे किंवा इतर आर्थिक कारणांमुळे ही जहाजे अडकली जातात. आंतरराष्ट्रीय पातळीवर कायदेशीर लढाई लढण्यामध्ये पुष्कळ पैसे व्यय होऊ शकतात; म्हणून सर्वांत सोपे असते ते पकडले गेलेले जहाज आणि त्यातील खलाशी यांना सोडून द्यावे अन् या सगळ्यांतून स्वतःचे अंग काढून घेऊन स्वतःला सुरक्षित ठेवावे. समुद्री चाचेगिरी किंवा इतर धोके यांमुळे काही जहाज मालक खलाशांना सोडून देतात. युद्धजन्य परिस्थितीत किंवा अपघात झाल्यावर हानी-भरपाई टाळण्याकरता असे केले जाते. आज अनेक खलाशी सोमाली चाचांच्या कब्जात आहेत.

यामुळे ते सोमाली चाचे मोठी खंडणी मागत आहेत, जी देण्याकरता जहाज मालक सिद्ध नसतात आणि ते त्यांचे जहाज आणि खलाशी यांना सोमाली चाचांच्या तावडीतून सोडून देतात. अनेक खलाशी आजसुद्धा सोमाली चाचांच्या कंदेत आहेत आणि त्यांना सोडवणे अत्यंत आवश्यक आहे. अन्न, पाणी आणि इतर सुविधा यांची कमतरता असल्यामुळे खलाशांची प्रकृती खराब होते आणि याखेरीप त्यांची आर्थिक परिस्थिती अत्यंत बिघडते. बहुतेक खलाशांनी 'मर्चंट नेव्ही'मध्ये सामील होण्याकरता मोठे कर्ज घेऊन आंतरराष्ट्रीय जहाज आस्थापनांमध्ये प्रवेश केलेला असतो आणि त्यांना वेतनच मिळत नसल्याने त्यांच्या कुटुंबाची आर्थिक अवस्था गंभीर होते. या संकटापासून वाचण्याकरता जागतिक पातळीवर विविध देशांनी एकत्र येऊन खलाशांच्या सुरक्षेकालीन नियम आणि धोरणे सिद्ध करणे आवश्यक आहे. खलाशांच्या हक्कांचे संरक्षण करण्यासाठी आंतरराष्ट्रीय कायद्यांची प्रभावी कार्यवाही करणे आवश्यक आहे.

गुन्हा करणार्या जहाज मालकांवर कठोर कारवाई करणेही आवश्यक आहे. अनेक जहाजे पैसे वाचवण्याकरता 'फ्लॅग ऑफ कन्व्हॅनिअन्स', म्हणजे लहान बेट राष्ट्रांमध्ये नोंदणी करतात. ('फ्लॅग ऑफ कन्व्हॅनिअन्स' म्हणजे एखादे जहाज मूळ देशापेक्षा वेगळ्या देशाच्या कायद्यांनुसार चालवले जाते किंवा त्यावर कर आकारला जातो. यामुळे जहाज मालक पैसे वाचवतात.) इथे त्यांच्या विरुद्ध कारवाई करणे अत्यंत कठीण असते. अशा देशांच्या विरोधातही कारवाई करणे अत्यंत महत्त्वाचे आहे. समुद्रामध्ये खलाशांना सोडून देण्याच्या समस्येवर उपाय शोधण्यासाठी आंतरराष्ट्रीय स्तरावर सहकार्य वाढवणे आवश्यक आहे.

महापालिका निवडणुका नकोत आणि स्थानिक लोकप्रतिनिधीही तर नकोतच नकोत

आपल्या लोकशाहीचा पाया ठरलेल्या स्थानिक स्वराज्य संस्थांच्या कारभारात सध्या जनतेचा काडीचाही सहभाग राहिलेला नाही. त्यामुळे स्थानिक पातळीवर लोकसहभाग असलेली लोकशाही व्यवस्था संपुष्टात आली आहे असे स्पष्टपणे दिसून येते.राज्यघटनेत ७२ आणि ७३ व्या घटनादुरुस्तीनुसार आपण स्थानिक कारभार जनतेच्या सहभागातून करण्याचा निर्णय घेतला पण महाराष्ट्रातील ही लोकशाही आता मृतप्राय झाली आहे.

राज्यात स्थानिक स्वराज्य संस्थांमध्ये २७ टक्के ओबीसी आरक्षणाचा मुद्दा न्यायप्रविष्ट असल्याने, राज्यातल्या मुंबईसह २७ महानगरपालिका, २५७ नगरपालिका, २६ जिल्हा परिषदा आणि २८९ पंचायत समितीमध्ये प्रशासकीय कामकाज सुरु आहे.

यामुळे राज्यातील सर्व जिल्हा परिषदा आणि महानगरपालिका क्षेत्रातील स्थानिक नेतृत्व मुळासकट उपटून टाकण्यात येत आहे आणि त्यामुळे राज्यातील सर्वसामान्य कार्यकर्ते हवालदिल झाले आहेत. राज्यात शासन आणि प्रशासन यातील कामकाजाचा अनुभव घेऊन नेतृत्व विकसित करण्याच्या उद्देशाने स्थानिक स्वराज्य संस्था अतिशय महत्त्वपूर्ण आहेत. पण वर्षानुवर्षे त्यांच्या निवडणुका न झाल्याने राजकीय पक्षांचे आणि सामाजिक क्षेत्रातील कार्यकर्ते हवालदिल झाले आहेत.

या कार्यकर्त्यांना कोणी वाली राहिला नाही अशी स्थिती आहे. लोकसभा आणि विधानसभा निवडणुकीत कार्यकर्त्यांनी तळगाळात झोकून देऊन काम केले. आगामी काळात होणाऱ्या पालिका आणि जिल्हा परिषदेच्या निवडणुका होणार असल्याने आपल्या राजकीय भवितव्याचे गणित मांडून कार्यकर्त्यांनी काही आखणी केली पण त्याबाबत आता काही होणार नसल्याचे चित्र सतत दिसत आहे.

राज्यातील मुंबई, ठाणे, नवी मुंबई, पनवेल, कल्याण - डोंबिवली, उल्हासनगर, भिवंडी-निजामपूर, वसई- विरार, मिरा-भाईंदर, पुणे, पिंपरी-चिंचवड, सोलापूर, कोल्हापूर, नाशिक, मालेगाव, अकोला, अमरावती, नागपूर, चंद्रपूर, संभाजीनगर, नांदेड, लातूर, परभणी या प्रमुख महापालिका आणि सर्व जिल्हा परिषदांच्या निवडणुका गेल्या तीन वर्षांपासून रखडल्या आहेत. राज्यातील एकूण २९ महापालिकांच्या निवडणुका दोन ते चार वर्षांपासून रखडलेल्या आहेत. यामध्ये नव्याने निर्माण झालेल्या जालना व इचलकरंजी या महापालिकेची अद्याप एकही निवडणूक झालेली नाही. त्याच वेळी कोल्हापूर महानगरपालिकेची मुदत १५ नोव्हेंबर, छत्रपती संभाजीनगर महापालिकेची मुदत २९ एप्रिल तर नवी मुंबई महापालिकेची मुदत ७ मे २०२० पासून संपल्यामुळे त्यावेळेपासून म्हणजेच करोना काळाच्या आधीपासून गेल्या जवळपास पाच वर्षांपासून या निवडणुका रखडल्या आहेत. राज्यातल्या सर्वांत श्रीमंत असणाऱ्या मुंबई महापालिकेची मुदत संपूनही आता दोन वर्षांहून अधिकचा कालावधी उलटला आहे. या फेब्रुवारी अखेर ४४ पंचायत समित्यांची मुदत संपली आहे. अशाच प्रकारे १५०० पेक्षा अधिक ग्रामपंचायतींचा कारभार सध्या प्रशासक चालवत आहेत.



पुढील सुनावणीत ऐकण्यासाठी ठेवले. त्यामुळे हे प्रकरण आणखी काही दिवसांसाठी पुढे गेले. पर्यायाने निवडणुकाही लांबल्या आहेत. सर्वच यंत्रणा आपण लोकशाहीची किती बूज राखतो याचे निव्वळ प्रदर्शन करत आहेत.

राज्यभरातील या स्थानिक स्वराज्य संस्थांच्या इच्छुक उमेदवारांचे राजकीय भवितव्य जवळपास टांगणीला लागले आहे. या कार्यकर्त्यांनी गेल्या पाच वर्षांत त्यासाठी अनेक उपक्रम हाती घेतले. तळगाळात जाऊन काम केले. क्षमता असो किंवा नसो शक्य तेवढा निधी खर्च केला. त्यातून अनेक कार्यकर्ते सध्या आर्थिक संकटात सापडले आहेत. ही स्थिती राजकीय क्षेत्रात काम करणाऱ्या प्रामुख्याने होतकरू तरुणांसाठी आणि राजकारणाच्या माध्यमातून काही करण्याची क्षमता, इच्छा असणाऱ्यांसाठी घातक ठरली आहे.

सध्याचे सरकार निवडणुका घेण्यासाठी सकारात्मक असल्याचे दाखवत असले तरी स्थानिक लोकप्रतिनिधी निवडून आणायचेच नाहीत, अशा पद्धतीचे काम चालू आहे. संपूर्ण स्थानिक स्वराज्य संस्था ही व्यवस्थाच याद्वारे उखडून टाकली जाईल अशी स्थिती निर्माण झाली आहे. लोकप्रिय योजना आणून त्यातून सर्व सामान्य

जनतेला कर्जाच्या खाईत लोटणे, जनतेचा पैसा उधळायचा आणि मतांचे धुवीकरण करून जातीय, सामाजिक, धार्मिक वातावरण तयार करून आपल्या काही जागा वाढवण्याच्या आणि मग निवडणुकांना सामोरे जायचे असे भाजपच्या केंद्र सरकार आणि सध्याच्या राज्य सरकारचे धोरण दिसते.

त्याचवेळी या तीन वर्षांत राज्य सरकारने प्रशासनाच्या माध्यमातून स्थानिक स्वराज्य संस्थांची जी कामे केली आहेत, त्याबाबतची परिस्थिती भीषण आहे. त्यामुळे लोकांनी, लोकांसाठी चालवलेले राज्य सध्या मूठभर सनदी अधिकाऱ्यांच्या हातात आहे. लोकप्रतिनिधींचा अधिकाऱ्यांवरील वचक संपल्याने सर्व राज्यात अनगोदी आणि मनमानी सुरु आहे.

मी स्वतः पुणे महापालिकेत झालेला शेकडो कोटींचा भ्रष्टाचार उघडकीस आणला. पुणे महानगरपालिका, महाप्रीत आणि टेलिकॉम कंपनी यांच्या संगनमताने पुणेकर नागरिकांची प्रशासन काळात प्रचंड मोठी आर्थिक फसवणूक झाली आहे. टेलिकॉम कंपन्यांचा १ हजार ८०० कोटी रुपयांचा दंड आणि फायबर केबल यांचे काम करण्यासाठी आकारले जाणारे १८ हजार कोटी रुपयांचे शुल्क मनपाने आकारणे अपेक्षित असताना याप्रकरणी माहिती लपवून पुणेकरांचे कोट्यावधी रुपयांचे नुकसान महानगरपालिकेने केले आहे. ही बाब पुणे महानगरपालिकेने नियुक्त केलेल्या सल्लागारांच्या अभ्यासातूनच उघड झाली आहे. राज्यात ठिकठिकाणी असे प्रकार सुरु आहेत. प्रशासनाने स्वतः असा भ्रष्टाचार केल्यास कारवाई होणार कशी हा प्रश्न त्यातून निर्माण झाला आहे. जनतेला तिच्या रोजच्या जगण्याचा प्रश्न भेडसावत आहे. या प्रकारांमुळे आपलेच नुकसान होत असल्याचे लोकांना समजत नाही किंवा त्यांना ते आता समजून घेण्याची इच्छा राहिलेली नाही अशी परिस्थिती निर्माण झालेली आहे. ती बदलायची असेल, तर लोकांनीच आता सतत दबाव वाढवावा पाहिजे.

अन्यथा लोकशाहीचा पाया कोसळल्याशिवाय राहणार नाही.

न्यायव्यवस्थेत अखेर चाललय तरी काय... ?

देशभरात महिलासंबंधी अत्याचार आणि गुन्हेगारीच्या प्रकरणांनी कळस गाठला आहे. दररोज अंगावर शहारे आणणारे प्रकार उघडकीस येत असतानाच अलीकडे ११ वर्षांच्या मुलीशी संबंधीत एका खटल्याचा निकाल देताना न्यायालयाने म्हटले आहे की, महिलेचे स्तन आणि तिच्या पायजम्याचा कमरबंद पकडणे बलात्काराच्या प्रयत्नाच्या कक्षेत येत नाही. तथापि, न्यायालयाने याला गंभीर लैंगिक छळ मानला आहे. यामुळे अलाहाबाद उच्च न्यायालयाचा हा निर्णय सध्या चर्चेचा विषय बनला आहे.

अलाहाबाद उच्च न्यायालयाने अलीकडेच एका महत्त्वाच्या निर्णयात असे काही म्हटले आहे जे प्रश्नांकित आहे. कासगंजच्या पट्टियाला पोलीस स्टेशन परिसरातील हा निर्णय आहे. ११ वर्षांच्या मुलीसोबत लैंगिक शोषणात सहभागी असल्याचा आरोप पवन आणि आकाश या दोघांवर आहे. या दोघांनी मुलीच्या पायजम्याचा कमरबंद तोडून तिला कल्हेटवली ओढण्याचा प्रयत्न केला. या खटल्याचा निकाल देताना न्यायालयाने म्हटले आहे की, महिलेचे स्तन आणि पायजम्याचा कमरबंद पकडणे बलात्काराच्या प्रयत्नाच्या कक्षेत येत नाही. तथापि, न्यायालयाने याला गंभीर लैंगिक छळ म्हटले आहे.

११ वर्षांच्या मुलीसोबत घडलेल्या घटनेच्या सुणावणीदरम्यान न्यायालयाने हा निकाल दिला आणि आरोपींना निर्दोष सोडण्याचे आदेश दिले. तत्पूर्वी, आरोपींनी अर्ज दाखल केला होता की, त्यांना बलात्काराच्या प्रयत्नासाठी आणि पोक्सो कायदांतर्गत समस बजावण्यात आला आहे, जे चुकीचे आहे आणि त्यात सुधारणा करण्यात यावी. या प्रकरणात, उच्च न्यायालयाने कनिष्ठ न्यायालयाला पोक्सो कायद्याच्या कलम २ अंतर्गत समन्समध्ये बदल करून ते जारी करण्याचे निर्देश दिले.

अलाहाबाद उच्च न्यायालयाच्या या वादग्रस्त निर्णयावर देशभरातून पडसाद उमटू लागले आहे. केंद्रीय महिला व बालविकास मंत्री अनुराधा देवी यांनी टीका करत निषेध नोंदविला. अशा निर्णयामुळे समाजात चुकीचा संदेश जाईल. सर्वोच्च न्यायालयाने या प्रकरणात लक्ष घालण्याची त्यांनी विनंती केली. अलाहाबाद उच्च न्यायालयाचे न्यायमूर्ती राम मनोहर नारायण मिश्रा यांनी दोन व्यक्तींच्या बाजूने निकाल दिला. बलात्काराच्या आरोपाखाली त्यांना समन्स बजावण्याच्या कनिष्ठ न्यायालयाच्या निर्णयाला उच्च न्यायालयात आवाहन देण्यात आले होते.

जेठ आणि वरिष्ठ वकील शोभा गुप्ता यांनी सरन्यायाधीशांना पत्र लिहून या प्रकरणाची स्वतःहून दखल घेण्याची विनंती केली. शोभा गुप्ता यांनी स्वतःच्या आणि 'वी द वुमन ऑफ इंडिया' या

संघटनेच्या वतीने सरन्यायाधीशांना पत्र लिहिले. या आदेशामुळे कायद्याबद्दलची त्यांची समजुतदारपणा हादळली आहे. बातम्यांचे वृत्त पाहिल्यानंतर ते खूप अस्वस्थ झाले आहेत. प्रशासकीय आणि न्यायालयीन दोन्ही बाजूंनी या प्रकरणाची स्वतःहून दखल घेण्याची विनंती सरन्यायाधीशांना करण्यात आली.

शोभा गुप्ता यांनी त्यांच्या पत्रात लिहिले आहे की, न्यायाधीशांचे हे स्पष्टीकरण पूर्णपणे चुकीचे आहे नि या विषयावरील त्यांचे विचार असंवेदनशील आणि बेजबाबदार आहेत. यामुळे समाजात एक चुकीचा संदेश जातो, जिथे महिलांवरील वादच्या लैंगिक गुन्हांमुळे आधीच एक गंभीर समस्या निर्माण झाली आहे. तिने लिहिले की, ती सर्वोच्च न्यायालयात प्रॅक्टिस करणारी एक वरिष्ठ वकील, एक महिला आणि 'वी द वुमन ऑफ इंडिया' या संस्थेच्या वतीने दुःखद आणि चिंतेने हे पत्र लिहित आहे. याच निर्णयावर बोलताना आप खासदार स्वाती मालीवाल यांनीही हा निर्णय दुर्दैवी नि खूप लज्जास्पद असल्याचे म्हटले. संबंधीत प्रकरणातील आरोपींनी केलेले कृत्य बलात्काराच्या श्रेणीत का येत नाही? या निर्णयामागील तीर्थ न समजण्यासारखे आहे. सर्वोच्च न्यायालयाने या प्रकरणात हस्तक्षेप करावा असे आवाहनही त्यांनी केले आहे.

अलाहाबाद उच्च न्यायालयाच्या या निर्णयावर सर्वोच्च न्यायालयाने ताशेरे ओढत एक स्वागतार्ह पाउल उचलत त्याला स्थगिती दिली. आमदार चित्रा वाघ यांनी सर्वोच्च न्यायालयाच्या या निकालामुळे माझ्यासह प्रत्येक स्त्रीला प्रचंड वाईट वाटले, मनाला क्लेश झाला असे म्हटले. या निर्णयाविरुद्ध देशभरात संतापाची लाट आपल्याला पाहायला मिळाली होती. सर्वोच्च न्यायालयाने घेतलेल्या भूमिकेमुळे आलेलं मळम दूर झालं हे नक्की असे म्हणत चित्रा वाघ यांनी सर्वोच्च न्यायालयाचे आभार मानले आहेत.

तसेच डॉ.भारती लवेकर यांनी अलाहाबाद उच्च न्यायालयाच्या वादग्रस्त निर्णयावर सर्वोच्च न्यायालयाने कठोर भूमिका घेत महिलांच्या हक्काचे, आत्मसन्मानाचे व सुरक्षिततेचे संरक्षण केल्याचे म्हटले आहे. अलाहाबाद उच्च न्यायालयाने दिलेला निकाल मनाला क्लेश देणारा होता. या निर्णयाबद्दल आम्हा भगिनींना प्रचंड मनस्ताप झाला, देशभर संतापाची लाट उसळली. सर्वोच्च न्यायालयाने कठोर ताशेरे ओढले व हा निकाल रद्द केला. यामुळे आम्हा भगिनींच्या मनामध्ये असुरक्षिततेचे वादळ निर्माण झाले होते ते दूर झाले.

तर दुसरीकडे दिल्ली उच्च न्यायालयाचे न्यायाधीश यशवंत वर्मा यांच्या निवासस्थानी होळीच्या दिवशी झालेल्या अग्निकांडात करोडो रुपयांच्या रोख रकमेचे घबाड सापडले. यानंतर संपूर्ण

न्यायालयीन वर्तुळात भूकंप झाला. या भूकंपाचे धक्के अगदी संसदेपर्यंत पोहचले. त्यानंतर सर्वोच्च न्यायालयाचे कॉलेजियमने त्यांच्या विरोधात प्राथमिक चौकशी सुरु केली व त्यांची अलाहाबाद उच्च न्यायालयात बदली करण्याचा निर्णय घेतला. होळीच्या दिवशी न्यायाधीश वर्मा यांच्या निवासस्थानी आग लागल्यानंतर कुटुंबीयांनी अग्निशमन दल आणि पोलिसांना प्रार्थना केले.

आग विझवल्यानंतर मात्र पोलिसांना एका खोलीत करोडो रुपयांचे घबाड सापडल्याचे वृत्त पुढे येताच न्यायव्यवस्थेत एकच खडबड उडाली. यावर सर्वोच्च न्यायालयाच्या कॉलेजियमकडून सावरासावर करण्यात येऊन त्यांची पुन्हा अलाहाबाद उच्च न्यायालयात बदली करण्याचा निर्णय घेण्यात आला. त्यानंतर अलाहाबाद उच्च न्यायालय बार असोसिएशनने या निर्णयाला तिर्र विरोध दर्शविला. न्यायाधीश यशवंत वर्मा यांच्या निवासस्थानी एवढी मोठी रोकड सापडणे म्हणजे न्यायव्यवस्थेला व समाजाला अघांतीर ठेवून एकंदरीत देशाची दिशाभूल करण्याचे काम त्यांनी केले. त्यांना कोणत्याही स्तरातून माफी नको. शिवाय वर्मा यांच्यावर भ्रष्टाचाराचा गुन्हा दाखल करावा या मागणीने जोर धरला आहे. यासाठी सर्वोच्च न्यायालयात याचिकाही दाखल झाली आहे. मात्र, त्यांच्याविरुद्ध अद्याप गुन्हा दाखल झालेला नाही.

आज देश कित्येक गंभीर आणि मोठ्या समस्यांना तोंड देत असताना देशाचा जबाबदार व्यक्ती वाममार्गाने किंवा इतर मार्गाने करोडो रुपये कमवितो, तर सर्वसामान्य जनतेंनी काय कायचे? असा प्रश्न उपस्थित होणे साहजिकच आहे. वर्मा यांच्या घरी एवढा पैसा कुठून आला? यावरून त्यांनी न्यायदेवतेचा अवमान करीत चुकीच्या मार्गाने पैसा कमवित असल्याचे सिद्ध होते. म्हणजेच त्यांनी निर्दोष व निष्पाप जीवांचा बळी घेत आणि दोषींना मुक्त करीत असावे हे सत्य नाकारता येत नाही. एवढेच नाही तर इतरत्रही त्यांची अमाप स्वरूपात संपत्ती असू शकते. त्यामुळे त्यांनी कायद्याचे उल्लंघन करीत असल्याचे दिसून येत असल्याने त्यांची जागा आता न्यायालयात नसून पोलीस कोठडीत असायला पाहिजे. त्यामुळे सरन्यायाधीशांनी याची सखोल चौकशी करून कार्यवाही करावी. कारण देशाच्या एका जबाबदार व्यक्तीच्या घरात एवढी मोठी रोख रक्कम सापडणे ही बाब लोकशाहीसाठी अत्यंत घातक आहे.

शब्दस्पर्शी-सुनील शिरपुरे

कमळवेल्ली,यवतमाळ

भ्रमणध्वनी-७०५७१८५४७९

ईदनिमित्त घरी बनवा ४ प्रकारचे टेस्टी

कबाब; इफ्तार पार्टी होईल आणखीन चवदार

ईदचा सण जवळ आला आहे. रमजान महिना संपत आला आहे. अशा परिस्थितीत आता लोकांची ईदची तयारी सुरू केली आहे. ईद म्हणजे आनंदाचा सण. हा सण मुस्लिम समाजाचा एक प्रमुख सण आहे. ईद हा केवळ उपासनेचा आणि आनंदाचा सण नसून स्वादिष्ट भोजनाचाही सण आहे. या दिवशी घराघरांत चवदार पदार्थांची मेजवानी तयार केली जाते. ईदच्या मेजवानीत प्रामुख्याने तयार होणारा पदार्थ म्हणजे कबाब. हे कबाब चवीला इतके कमाल लागतात की जगभर यांची ख्याती पसरलेली आहे. कबाब हे अनेक वेगवेगळ्या प्रकारे बनवले जाऊ शकतात. अशात आज आम्ही तुमच्यासोबत काही खास कबाब्सची रेसिपी शेअर करत आहोत. या रेसिपी तुमची इफ्तार पार्टी आणखीन मजेदार आणि टेस्टी बनवतील.

गलोटी कबाब लखनौची शान मानली जाते. हे कबाब इयके मऊ असतात की ते तोंडात जाताच विरघळतात. हे कबाब मसाले आणि ग्राउंड मटण किंवा चिकनसह तयार केले जातात. यंदाच्या इफ्तार पार्टीसाठी तुम्ही हे कबाब नक्कीच ट्राय करू शकता. हिरवी चटणी आणि पराठ्यासह हे कबाब खाण्यासाठी सर्व्हे केले जातात.

शमी कबाब शमी कबाब ईदला बनणारी एक खास डिश आहे. हॉटेलमध्ये तुम्ही अनेकदा हा पदार्थ पाहिला असेल. हे चविष्ट कबाब



चिकन किंवा मटण, चना डाळ आणि मसाल्यापासून तयार केला जातात. ते कुरकुरीत होईपर्यंत तव्यावर बेक केले जाते, ज्यामुळे त्याची चव आणखीनच स्वादिष्ट बनते. शमी कबाब कोथिंबीर-पुदिच्या चटणीसोबत

खाऊ शकतो. चटणीसह याची चव आणखीनच दुप्पट होते.

हरा भरा कबाब जर तुम्ही ईदच्या दिवशी शाकाहारी पर्याय शोधत असाल तर हरा भरा कबाब हा तुमच्यासाठी एक उत्तम पर्याय ठरू शकतो. हे पालक, बटाटे, हिरवे वाटाणे आणि चीज मिसळून बनवले जाते. हे केवळ आरोग्यदायीच नाही तर अतिशय आकर्षकही दिसते. तुम्ही हिरव्या चटणीसोबत पाहण्यांना ते सर्व्हे करू शकता. याची चव घरातील सर्वांना खुश करेल.

दही कबाब्स ईदच्या दिवशी हलके आणि चविष्ट काहीतरी करून घ्यायचे असले तर दही कबाब तुमच्यासाठी एक चांगला पर्याय आहे. हे हॅंग दही, ब्रेड क्रंब आणि मसाल्यापासून तयार केले जाते. हा कबाब बाहेरून कुरकुरीत आणि आतून क्रीमी असतात, याची अणोखी चव घरातील सर्वांनाच खुश करेल. गरमगरम हिरव्या चटणीसोबत ते खायला फार चवदार लागतात.

हार्ट शेपमध्ये दिसतात जगातील ही ठिकाणे, रोमॅटिक सुट्टीसाठी परफेक्ट; एकदा गेलात तर पुन्हा इथून परत येण्याची इच्छा होणार नाही

कामाच्या व्यस्त जीवनातील थोडा वेळ स्वतःसाठी काढून एक ट्रिप प्लॅन करणे उत्तम पर्याय ठरू शकते. प्रवास आपले मानसिक आरोग्य सुधारण्यास मदत करते आणि कामाचा थकवाही याने दूर होतो. सध्या उन्हाळ्याचा ऋतू सुरू आहे, या ऋतूत अनेकजण फिरायला जाण्याचा प्लॅन करत असतो. अशात तुम्हीही जर तुमच्या पार्टनरसह रोमॅटिक आणि मोकळा वेळ घालवण्याचा विचार करत असाल तर आजची बातमी तुमच्यासाठी फायद्याची ठरणार आहे. आज आम्ही तुम्हाला जगातील अशा काही ठिकाणांविषयी माहिती सांगणार आहोत ज्या आपल्या सौंदर्यासाठी आणि त्यांच्या अलौकिक आकृतीसाठी सुप्रसिद्ध आहेत. जगात अशी अनेक बेटे आणि तलाव आहेत जे नैसर्गिकरित्या हार्ट शेपमध्ये बनलेले आहेत. ही ठिकाणे नवजोडप्यांसाठी फिरण्यासाठीचा एक उत्तम पर्याय आहे. तुम्ही इथे आपल्या पार्टनरसह एक चांगला वेळ घालवू शकता.

ग्रेट बॅरियर रीफ ऑस्ट्रेलियातील क्रीन्सलॅंडमधील ग्रेट बॅरियर रीफमध्ये हृदयाच्या आकाराचा एक सुंदर खडक आहे. त्याला हार्ट रीफ म्हणतात. हे प्रवाळापासून बनलेले आहे. निळ्याशार समुद्रात हा खडक अतिशय सुंदर दिसतो. या ठिकाणी बोटीने जाता येते. एअरली बीचपासून हे ठिकाण ७८ किलोमीटर अंतरावर आहे. ग्रेट बॅरियर रीफमध्ये सुमारे ३ हजार खडक आहेत. इथे तुम्ही सुंदर फोटोज क्लिक करू शकता.

क्रोएशियाचे बेट वेगळे आहे क्रोएशिया हा युरोपमधील एक देश आहे जो त्याच्या सौंदर्यासाठी जगभर प्रसिद्ध आहे. पण इथे एक खास प्रकारचे बेट आहे ज्याची नेहमीच चर्चा होते. गेल्सनजॅक नावाचे एक बेट आहे जे हृदयाच्या आकाराचे आहे. याला लव्हर आयलंड असेही म्हटले जाते. हे खूप छोटे बेट आहे. त्याचप्रमाणे फिजीमध्येही हृदयाच्या आकाराचे बेट आहे ज्याला तवरुआ असे म्हणतात. इथे एक खाजगी रिसॉर्ट आहे जो २५ एकरांवर पसरलेला आहे.

अशी सरोवरे तुम्ही कधीच पाहिली नसतील जपानच्या होकाइडोच्या घनदाट जंगलात टोयोनी नावाचा एक खूप



जुना तलाव आहे. याचा आकारही अगदी हृदयासारखा आहे. लोक गिर्यारोहण करून इथपर्यंत पोहोचतात. आजूबाजूला उंचच उंच घनदाट झाडांमध्ये हा तलाव अतिशय सुंदर दिसतो. हे लोकांचे आवडते पिकनिक स्पॉट आहे. त्याचप्रमाणे कॅनडातही हार्ट लेक नावाचे एक सरोवर आहे जे अगदी त्याच आकाराचे आहे. लोक इथे ट्रेकिंगचा आनंद घेता येतो. हिवाळ्यात हा तलाव गोठतो. याशिवाय इटलीचे स्कॅनो लेकही खूप सुंदर आहे. हा ३ हजार वर्षे जुना तलाव आहे. इथे लोक मासेमारी आणि पोहण्याचा आनंद घेऊ शकतात.

भारतातही हृदयाच्या आकाराचे तलाव भारतातील केरळमध्ये वायनाड नावाचे एक ठिकाण आहे जे एक हिल स्टेशन आहे. येथे चेंब्रा नावाचा तलाव आहे जो हृदयाच्या आकाराचा आहे. अनेक स्थानिक लोक येथे भेट देण्यासाठी येतात. सप्टेंबर ते मार्च दरम्यान येथे भेट देण्यासाठी सर्वोत्तम वेळ आहे. हा तलाव कधीच आटत नाही. या तलावाभोवती अनेक धबधबे आहेत जे तुमची सुट्टी संस्मरणीय बनवतील. प्री वेंडिंग शूटसाठी हे एक उत्तम ठिकाण आहे.

महिनाभर नियमित करा केशरच्या पाण्याचे सेवन, आरोग्यासह त्वचेला सुद्धा होतील चमत्कारीत फायदे

किमतीने महाग असलेले केशर आरोग्यासाठी अतिशय महत्त्वाचे आहे. केशरचा वापर जेवणातील गोड पदार्थ किंवा दूध मिसळून करून पिण्यासाठी केला जातो. यामध्ये असलेले गुणधर्म आरोग्य, त्वचा आणि केशांसाठी प्रभावी आहे. पूर्वीच्या काळापासून केशरचा वापर औषधी गुणधर्मासाठी केला जात आहे. भारतासह जगभरातील अनेक देशांमध्ये केशरचे उत्पादन घेतले जाते. याशिवाय जम्मू आणि काश्मीरच्या खोऱ्यात मोठ्या प्रमाणावर केशरची शेती केली जाते. याशिवाय केशरला विज्ञानामध्ये क्रोकोस सॅटिव्हस असे देखील म्हणतात. केशरची किंमत इतर मसाल्यांच्या तुलनेत अतिशय महाग आहे. तरीसुद्धा अनेक लोक केशरचा दैनंदिन आहारात वापर करतात.

औषधी गुणधर्मांनी समृद्ध असलेले केशर अजूनही औषध म्हणून अनेक घरांमध्ये वापरतात. याशिवाय त्वचा खराब झाल्यानंतर किंवा त्वचेची गुणवत्ता सुधारण्यासाठी केशरच्या पाण्याचे सेवन करावे. हे पाणी त्वचा आतून स्वच्छ आणि निरोगी ठेवण्यासाठी मदत करते. रात्री झोपताना तुम्ही दुधात केशर टाकून पिऊ शकता. आज आम्ही तुम्हाला महिनाभर नियमित केशरचे पाणी प्यायल्यामुळे शरीराला नेमके काय फायदे होतात, याबद्दल सविस्तर माहिती सांगणार आहोत. चला तर जाणून घेऊया. केशरच्या पाण्याचे सेवन केल्यामुळे आरोग्याला होणारे फायदे: शरीराची रोगप्रतिकारशक्ती सुधारते:

साथीच्या आजारांमुळे किंवा बदलत्या वातावरणामुळे शरीराची कमी झालेली रोगप्रतिकारशक्ती सुधारण्यासाठी केशरचे नियमित पाणी प्यावे. यासाठी अर्धा ग्लास पाण्यात दोन काड्या केशर टाकून १ तास तसेच ठेवा. त्यानंतर केशर त्यात मिसळून झाल्यावर पाण्याचे सेवन करा. हे पाणी महिनाभर नियमित प्यायल्यास शरीराची पचनक्रिया सुधारेल आणि शरीराला अनेक फायदे होतील. केशरमध्ये असलेले अँटीऑक्सिडंट्स शरीराची वाढतात. यामुळे सर्दी खोकला आणि इतर आजारांपासून शरीराचा बचाव होतो.



त्वचा सुंदर होते:

सुंदर आणि चमकदार त्वचेसाठी केशरच्या पाण्याचे सेवन करावे. या पाण्याच्या सेवनामुळे त्वचेचा रंग बदलतो, त्वचेवरील पिंपल्स आणि मुरुमांचे डाग निघून जातात. याशिवाय यामध्ये अँटीऑक्सिडंट्स आणि अँटी-इंफ्लेमेटरी गुणधर्म आढळून येतात, जे त्वचेची गुणवत्ता सुधारतात. डागविरहित त्वचेसाठी केशरच्या पाण्याचे सेवन करावे.

पचनक्रिया निरोगी राहते:

पचनसंबंधित समस्या असलेल्या लोकांनी केशरच्या पाण्याचे सेवन करावे. यामध्ये असलेले गुणधर्म शरीर स्वच्छ करतात आणि शरीरात साचून राहिलेले विषारी घटक बाहेर काढून टाकतात. बद्धकोष्ठता, गॅस आणि अपचनाच्या समस्यांपासून आराम मिळवण्यासाठी केशरचे पाणी प्यावे. पोटात वाढलेली जळजळ आणि पित्ताची समस्या दूर करण्यासाठी केशरचे पाणी प्यावे.

शरीराची कमी झालेली रोगप्रतिकारशक्ती सुधारण्यासाठी सोप्या पद्धतीमध्ये बनवा आवळा आल्याचे सूप, नोट करा रेसिपी

वातावरणात सतत होणाऱ्या बदलांचा परिणाम आरोग्यावर लगेच दिसून येतो. खाण्यापिण्याच्या सवयींमध्ये होणारे बदल, जंक फूडचे सेवन इत्यादी अनेक गोष्टींचा परिणाम आरोग्यावर लगेच दिसून येतो. आरोग्य बिघडल्यानंतर अनेक लोक दुर्लक्ष करतात, मात्र असे न करता डॉक्टरांच्या सल्ल्याने योग्य



ते औषध उपचार करावे. साथीच्या आजारांची लक्षणे शरीरात दिसू लागल्यानंतर तातडीने डॉक्टरांचा सल्ला घ्यावा आणि आहारात बदल करावा. आहारामध्ये शरीराला पचन होईल अशा पौष्टिक आणि आरोग्यदायी पदार्थ खावेत. त्यामुळे आज आम्ही तुम्हाला आवळा आणि आल्याचा वापर करून चविष्ट आणि

पौष्टिक सूप बनवण्याची सोपी रेसिपी सांगणार आहोत. (फोटो सौजन्य - ळॅल्लॅल्लॅ) आरोग्यासाठी आलं आणि आवळा अतिशय गुणकारी आहेत. आवळ्यामध्ये असलेले विटामिन सी शरीरास ऊर्जा देतात, याशिवाय त्वचा आणि केशांना अनेक फायदे होतात. आल्याचे सेवन केल्यामुळे

तुळशीची पाने कृती: आवळा आल्याचे सूप बनवण्यासाठी सर्वप्रथम, कडईमध्ये तूप गरम करण्यासाठी ठेवा. त्यानंतर बारीक चिरून घेतलेले आलं किंवा आल्याची पेस्ट टाकून भाजा. त्यानंतर त्यात आवळ्याचे तुकडे आणि टोमॅटोचे तुकडे टाकून व्यवस्थित लाल होईपर्यंत भाजून घ्या. नंतर काळीमिरी पावडर, हळद, चवीनुसार मीठ

घालून मिसळ करून घ्या. तुमच्या आवश्यकतेनुसार सूपमध्ये पाणी घालून व्यवस्थित उकळी येईपर्यंत शिजवून घ्या. पाण्यातील सर्व भाज्या नरम झाल्यानंतर मंद आचेवर २ मिनिटे ३० ठेवून शिजण्यासाठी ठेवा. तयार आहे सोप्या पद्धतीमध्ये बनवलेले आवळा आल्याचे पौष्टिक सूप.

नॉनव्हेज लव्हर्ससाठी खास, घरी बनवा चमचमीत मटण दम बिर्याणी

बिर्याणीचे नाव काढले की सर्वांच्याच तोंडाला पाणी सुटते. नॉनव्हेज लव्हर्ससाठी तर बिर्याणी म्हणजे जीव की प्राण. बिर्याणी अनेक वेगवेगळ्या प्रकारे बनवली जाते. आज आम्ही तुमच्यासाठी या लेखात मटण बिर्याणीची एक खास रेसिपी घेऊन आलो आहोत. विकेंडचा दिवस जवळ येऊन ठेपला आहेत अशात तुम्ही या विकेंडला मटण बिर्याणीची ही लज्जतदार बिर्याणी घरी ट्राय करू शकता. याची चव घरातील सर्वांनाच खुश करेल आणि कुटुंबातील सर्वच तुमची प्रशंसा करू लागतील. शेफ दीपक गोरे यांनी ही रेसिपी शेअर केली आहे. या रेसिपीच्या मदतीने तुम्ही घरीच रेस्टॉरंट स्टाईल मटण बिर्याणी बनवू शकता. चला तर माग लागणारे साहित्य आणि कृती जाणून घेऊया. साहित्य: मटण मॅरिनेशनसाठी: १ किलो मटण तुकडे १ कप घडू दही २ टेबलस्पून आले-लसूण पेस्ट २ हिरव्या मिरच्या (उभ्या चिरलेल्या) टाटा संपन्न १ टीस्पून हळद टाटा संपन्न २ टीस्पून गरम मसाला १ टेबलस्पून लिंबाचा रस चवीनुसार टाटा संपन्न मीठ चिरलेली कोथिंबीर आणि पुदिना ३ टेबलस्पून तळलेला कांदा तांदूळ शिजवण्यासाठी: २ कप लांब दाण्याचा बासमती तांदूळ (३० मिनिटे भिजवलेला) १ तेजपत्ता ४-५ लवंगा ३-४ हिरवी वेलची १ काळी वेलची १ इंच दालचिनी ८-१० मिरी चवीनुसार टाटा संपन्न मीठ बिर्याणी बनवण्यासाठी: ४ हिरवी वेलची ४ लवंगा ४ इंच दालचिनी १ काळी वेलची २ तेजपत्ते १ टेबलस्पून शाही जीर (थोडंसं भाजून जाडसर वाटलेलं) २ मोठे कांदे (पातळ चिरलेले) १ कप चिरलेली कोथिंबीर १ कप चिरलेला पुदिना ४ हिरव्या मिरच्या (उभ्या चिरलेल्या) ८ टीस्पून केशर (३ कप गरम दुधात भिजवलेले) ४ टेबलस्पून साजूक तूप २ टेबलस्पून तेल १ कप तळलेला कांदा (बिरिस्ता) ३ कप दूध काही थेंब गुलाब पाणी काही थेंब केवडा पाणी (ऐच्छिक) कृती: मटण मॅरिनेशन: मटण स्वच्छ धुवून पाणी पूर्ण निथळून घ्या. एका मोठ्या भांड्यात मटण, दही, आले-लसूण पेस्ट, हिरव्या मिरच्या, हळद, तिखट, धणे पावडर, गरम मसाला, लिंबाचा रस आणि मीठ घाला त्यात चिरलेली कोथिंबीर, पुदिना आणि ३ टेबलस्पून तळलेला कांदा मिसळा सर्व साहित्य व्यवस्थित मिसळ करून मटणला मॅरिनेट करून ठेवा झाकण ठेवा आणि किमान २ तास, शक्य झाल्यास रात्रभर फ्रिजमध्ये ठेवा तांदूळ शिजवणे: मोठ्या भांड्यात भरपूर पाणी उकळा. त्यात तेजपत्ता, लवंगा, वेलची, दालचिनी, मिरी आणि मीठ घाला.


स्वयंपाकघरातील भिंतींवरील तेल आणि मसाल्यांचे डाग क्षणात होतील दूर; फक्त 'या' ३ घरगुती ट्रिक्सचा वापर करा

स्वयंपाक करताना स्वयंपाकघरातील भिंतींवर तेल आणि मसाल्यांचे शिडकाव होणे सामान्य आहे. प्रत्येकाच्या स्वयंपाकघरात असे डाग पाहायला मिळतात. आपण संपूर्ण घर तर स्वच्छ करतो मात्र बऱ्याचदा या डागांकडे आपले दुर्लक्ष होते आणि मग हे डाग आणखीनच चिवट होऊ लागतात. भिंतीवरील हे डाग स्वयंपाकघराचा लूक खराब करतात आणि कालांतराने गलिच्छ वाटू लागतात. स्वयंपाकघरातील भिंतींवर ग्रीस आणि मसाल्याच्या डागांमुळे तुम्हालाही त्रास होत असले तर आजची ही बातमी तुमच्यासाठीच आहे. आज आम्ही तुम्हाला या लेखात अशा काही घरगुती ट्रिक्स सांगणार आहोत ज्यांच्या मदतीने तुम्ही स्वयंपाक घरातील हट्टी चिवट डाग क्षणार्धात दूर करू शकता आणि यासाठी तुम्हाला पैसे घालवण्याचीही गरज नाही. या ट्रिक्सच्या मदतीने तुम्ही स्वयंपाकघरातील घाण भिंतींना नव्यासारखे रूप देऊ शकता.

बॅकिंग सोडा आणि व्हीनेगर बॅकिंग सोडा आणि व्हीनेगर हे दोन्ही नैसर्गिक क्लीन्सर आहेत जे हट्टी डाग काढून टाकण्यासाठी खूप प्रभावी ठरतात. यासाठी एका स्प्रे बाटलीमध्ये बॅकिंग सोडा आणि व्हीनेगर मिसळून एक द्रावण तयार करा. हे द्रावण भिंतीवरील डागांवर स्प्रे करा आणि ५-१० मिनिटे तसेच सोडून घ्या. नंतर स्पंज किंवा मायक्रोफायबर कापडाने भिंती घासून स्वच्छ पुसून घ्या. जर डाग फार चिवट असले तर ही प्रक्रिया पुन्हा करा. हे मिश्रण तेलाचे डाग सहज विरघळवते आणि भिंतीला हानी पोहोचवत नाही.

डिशवॉशिंग लिक्विड आणि गरम पाणी डिशवॉशिंग लिक्विड हे ग्रीस कापण्यात पटाईत आहे,

त्यामुळे स्वयंपाकघरातील भिंती स्वच्छ करण्यासाठी तुम्ही याचा वापर करू शकता. यासाठी एका स्प्रे बाटलीमध्ये बॅकिंग सोडा आणि व्हीनेगर मिसळून द्रावण तयार करा. हे द्रावण भिंतीच्या डागलेल्या भागावर स्प्रे करा आणि ५-१० मिनिटे सोडा. नंतर स्पंज किंवा मायक्रोफायबर कापडाने घासून स्वच्छ करा. गरम पाणी आणि डिटर्जंटचे मिश्रण ग्रीस लवकर काढून



टाकते आणि भिंतींवर अडकलेली घाण सहज साफ करते.

लिंबू आणि मीठ लिंबूमध्ये अम्लीय गुणधर्म असतात, जे ग्रीस काढण्यास मदत करतात, तर मीठ नैसर्गिक स्क्रबर म्हणून काम करते. या दोघांचे एकत्रित मिश्रण भिंतीवरील डाग दूर करण्यास मदत करेल. यासाठी लिंबाच्या रसात मीठ मिसळून घडू पेस्ट बनवा. ही पेस्ट भिंतीवरील डागांवर लावा आणि ५-१० मिनिटे राहू द्या. नंतर स्पंज किंवा कापडाने घासून स्वच्छ करा. भिंत ओल्या कापडाने पुसून कोरडी करा. ही पेस्ट नैसर्गिक आहे, जी डाग काढून टाकण्यासोबतच भिंतीची चमक वाढवण्यास मदत करते.

माजी प्राचार्य शिवाजीराव नवरखेले यांना अमेरिकेच्या विद्यापीठाची डॉक्टरेट मिळाल्याबद्दल झाला सत्कार

गुरुवर्य योगी अंतराम महाराज व राजेसाहेब देशमुख यांच्या हस्ते झाला सन्मान

केज/प्रतिनिधी माजी प्राचार्य शिवाजीराव नवरखेले यांना अमेरिकेतील वाशिंग्टन डिजिटल विद्यापीठाने शैक्षणिक व सामाजिक कार्याची दखल घेवून नवरखेले यांना डॉक्टरेट देवून सन्मानित केले आहे. त्यांच्या या उल्लेखनीय यशाबद्दल ओम हंस योगाच्या प्रतिष्ठान आश्रम ब्रम्हपुरी या.चाकुर यांच्यावतीने गुरुवर्य योगी अंतराम महाराज यांच्या हस्ते शाल,श्रीफळ व पुष्पहार देवून सत्कार करण्यात आला.या प्रसंगी प्रमुख पाहुणे माजी शिक्षण सभापती राजेसाहेब देशमुख,न्यू.इंग्लिश स्कुलचे प्राचार्य प्रसाद नवरखेले,



बाळासाहेब जगताप ,सतिषराव जाधव,महादेव बरकते, डॉ.सुधीर आगळे उपस्थित होते. या कार्यक्रमाचे सुत्रसंचलन संजयकुमार पांचगे यांनी तर आभारप्रदर्शन गोविंद कांबळे यांनी केले.

होळ येथील होळेश्वर विद्यालयातील विद्यार्थ्यांची दंत आरोग्य मौखिक आरोग्य तपासणी



केज/प्रतिनिधी बीड जिल्हा शल्य चिकित्सक, राष्ट्रीय मौखिक आरोग्य अभियान जिल्हा कार्यक्रमाधिकारी डॉ. दबडगावकर तसेच उपजिल्हा रुग्णालय केजचे वैद्यकीय अधीक्षक डॉ.दत्तात्रय केंद्रे यांच्या मार्गदर्शनाखाली व आदित्य दंत महाविद्यालय यांच्या संयुक्त विद्यमाने जागतिक मौखिक दिनानिमित्त आयोजित सहाह निमित्ताने ग्रामीण भागातील होळेश्वर विद्यालय होळ येथील विद्यार्थ्यांना दंत आरोग्य मौखिक आरोग्य याबद्दल सविस्तर मार्गदर्शन करून उपस्थित १५० पेक्षा जास्त विद्यार्थ्यांची दंत व मौखिक तपासणी उपजिल्हा रुग्णालयाचे वरिष्ठ दंतशल्य चिकित्सक डॉ. रमण दळवी यांनी केली आहे. तसेच गरजू रुग्णांच्या दातांमध्ये आवश्यक ते उपचार डॉ. रमण दळवी व आदित्य डेंटल कॉलेजचे डॉ. मंगेश अंधारे यांनी केले. या सर्व शिबिराच्या यशस्वी आयोजनासाठी जिल्हा रुग्णालय बीडचे दंत सहाय्यक श्रीकांत उजगरे तसेच शाळेचे मुख्याध्यापक व शिक्षक, शिक्षकेतर यांनी मोलाचे सहकार्य केले.

खून केल्याच्या आरोपातून आरोपीची निर्दोष मुक्तता..!

केज/प्रतिनिधी केज येथील मा.प्रथम अतिरिक्त सत्र न्यायालयाचे न्यायाधीश श्री.के. डी. जाधव साहेब यांनी सत्र प्र.नं.१६४/२०२३ मधील आरोपी नामे राजू उर्फ टुल्या शिंदे याची भा.दं. वि.चे कलम ३०२,३२३ च्या आरोपातून दिनांक २४ मार्च २०२५ रोजी निर्दोष मुक्तता केली. आरोपीच्या वतीने ड.डी. एम.काजगुंडे यांनी काम पाहिले. याबाबतची सविस्तर माहिती अशी की, दिनांक २१ जानेवारी २०२२ रोजी सायं.६ ते ७ वा. सुमारास सखुबाई शिंदे यांना दारू पिण्यासाठी व गांजासाठी पैसे दे म्हणून आरोपी नामे राजू उर्फ टुल्या याने गळ्यामध्ये रस्सी बांधून आवळून ओढत तिच्या घरासमोरील म्हेस बांधण्याच्या झाडा शेजारी खाली पाडून दगडाने कपाळावर नाकावर हनुवटीवर मारून जखमी करून ठार मारले अशी फिर्याद फिर्यादीने पोलीस स्टेशन केज येथे गुर.नं.१६/२०२२ प्रमाणे फिर्याद



दाखल केली. त्यावरून आरोपीविरुद्ध भा.दं.वि.चे कलम ३०२,३२३ प्रमाणे गुन्हाची नोंद होऊन प्रकरणाचा तपास एपीआए एस. जी.मिसळे यांनी केला व आरोपी विरुद्ध दोषारोपत्र मा.अतिरिक्त जिल्हा व सत्र न्यायालययात पाठवले. प्रस्तुत प्रकरणांमध्ये सरकारी पक्षाच्या वतीने एकूण ७ साक्षीदार तपासण्यात आले आरोपीच्या वतीने ड.डी.एम. काजगुंडे यांनी २१ जानेवारी २०२२ रोजी सायं.६ ते ७ वा. सुमारास सखुबाई शिंदे यांना दारू पिण्यासाठी व गांजासाठी पैसे दे म्हणून आरोपी नामे राजू उर्फ टुल्या याने गळ्यामध्ये रस्सी बांधून आवळून ओढत तिच्या घरासमोरील म्हेस बांधण्याच्या झाडा शेजारी खाली पाडून दगडाने कपाळावर नाकावर हनुवटीवर मारून जखमी करून ठार मारले अशी फिर्याद फिर्यादीने पोलीस स्टेशन केज येथे गुर.नं.१६/२०२२ प्रमाणे फिर्याद

साक्षीदारांचा घेतलेला उलट तपास व केलेला अंतिम युक्तिवाद ग्राहू धरून मा.न्यायालयाने सदर प्रकरणातून आरोपीची निर्दोष मुक्तता केली. आरोपीच्या वतीने ड.डी.एम. काजगुंडे यांनी काम पाहिले. व त्यांना ड.एस.एम. हारेपाटील ,ड. बी.आय. चौधरी,ड.ए. डी.राठोड,ड. अक्षय इंगळे,ड.अतुल शेरकर, ड.रमेश शेंगे यांनी सहकार्य केले.

फिनवट तालुक्यातील अनेक गावात प्लॉटिंग टाकून शासनाची दिशाभूल करून शासनाचा महसूल बुडत असल्याने दिसते ,शासनाने हे प्रकरणांत गंभीरत्वाने निर्णय घ्यावे अशी मागणी केली

फिनवट: शेख शौकत :-फिनवट तालुक्यात गेल्या दोन महिन्यांपासून गावठाण दस्त नोंदणी बंद होती परंतु ही दस्त नोंदणी पुन्हा सुरू झाली असून ती बंद करावी या बाबतची मागणी धानोरा तांडा येथील सामाजिक कार्यकर्ते गणेश कनीराम आडे यांनी एका निवेदनाद्वारे सहाय्यक जिल्हाधिकारी फिनवट यांच्याकडे केली आहे. फिनवट तालुका अंतर्गत दुय्यम निबंध कार्यालय फिनवट येथे गेल्या दोन महिन्यांपासून गावठाण दस्त नोंदणी बंद होती.ती दस्त नोंद घेणे गरजेचे होते. परंतु दिनांक १० मार्च २०२५ पासून पुन्हा नोंदणी अधिक पैसे घेऊन व स्वतःचा फायदा करून नोंदणी करून गोमस कागदपत्राच्या आधारे करीत आहे. ज्यामुळे विकत घेणाऱ्यांना ही नोंदणी खरी आहे की खोटी आहे.याचा बोध होत नाही गोकुंदा ,कोठारी(ची),सारखणी' मांडवी ,इस्लापूर अशा तालुक्यातील मोठ्या गावात येथील ग्रामसेवकाकडून गावठाण

प्रमाण पत्र घेण्यासाठी सुद्धा ५००० रुपये देऊन गावठाण प्रमाणपत्र घ्यावे लागत आहे. ज्यामुळे जनतेच्या पैशाची लूट होत आहे तसेच गोकुंदा, कोठारी(ची) , चिखली बु ,व चिखली फाटा, सारखणी ,मांडवी, इस्लापूर येथे न नगररचना नाही नेमाच्या पालन केले ग्रामपंचायत मुख्यालयापासून किती दुरीत पलार्टींग टाकली आहे .कोणत्याही भूखंड विक्रेत्याकडे अकराविक केलेले नाही .काही भूमाफियाय शेतकऱ्यांच्या जमिनी कवडीमोल पैसे देऊन त्याची शेती आपल्या नावे करून घेऊन शेतकऱ्यांना भूमिहीन करत आहे. सदर ग्रामपंचायत मध्ये ग्रामसेवक यांनी सरपंच यांना हाताशी धरून आर्थिक देवाण करून शेतजमीन अनाधिकृतपणे सातबारा मध्ये लेआउट टाकून आपल्या मर्जीप्रमाणे टाकून सरास प्लॉट विक्री करणे, शासनाचे महसूल बुडविण्याचे काम चालू आहे. यामध्ये दुय्यम निबंधक सुद्धा आपला पोट भरून घेत असून ते सुद्धा शासनाची दिशाभूल करून शासनाचा

महसूल बुडवीत आहे .दिलेले गावठाण प्रमाणपत्र हे गावातील जुने गावठाण नसून गावाच्या आजूबाजूच्या शेतातील सातबारा मधील जमिनीचे अनाधिकृतपणे प्लॉट पडून त्याचे गावठाण बनवून पत्र देणे चालू असून, ते नियमबाह्य आहे. करिता माननीय साहेबांनी फिनवट तालुक्यातील येथील होत असल्याबाबत शासनाचे महसूल बुडून गावठाण प्रमाणपत्र देणे बंद करावे. तसेच दुय्यम निबंधक यांच्यावर कारवाई करण्यात यावी. अन्यथा मी लोकशाही मार्गाने आपल्या कार्यालयासमोर उपोषण करण्यासाठी इशारा गणेश कनीराम आडे यांनी एका निवेदनाद्वारे दिला आहे. याची माहिती त्यांनी माननीय महसूल मंत्री महाराष्ट्र राज्य, मुंबई, माननीय विभागीय आयुक्त कार्यालय छत्रपती संभाजी नगर, मा. जिल्हाधिकारी कार्यालय नांदेड, मा. जिल्हा निबंधक जिल्हा नांदेड यांना दिलेले आहेत.

उच्च सुरक्षा नंबरप्लेटचे दर माफक व प्रक्रिया सुलभ करावी! ग्राहक पंचायत शाखेची शासनाकडे मागणी

उदागीर:प्रतिनिधी/ नवीन एच.एस. आर.पी. वळख नंबर प्लेटचे दर माफक करून नंबर प्लेटची प्रक्रिया सुलभ करावी, अशी मागणी ग्राहकतीर्थ बिंदू माधव जोशी प्रणित ग्राहक पंचायत महाराष्ट्र संस्थेच्या शाखेने व जिल्हा संघटक तथा ग्राहक संरक्षण परिषदेचे शासन नियुक्त सदस्य बालासाहेब गोविंदराव शिंदे अतनूरकर व ग्राहक पंचायत महाराष्ट्र राज्य शाखा अतनूर च्या वतीने मुख्यमंत्री देवेंद्र फडणवीस यांच्याकडे ईमेल द्वारे केली आहे. १ एप्रिल २०१९ पूर्वी नोंदणी झालेल्या जुन्या वाहनांवर उच्च सुरक्षा नोंदणी क्रमांक पाटी एच.एस.आर.पी.(वळख) बसवण्याच्या महत्त्वपूर्ण निर्णयाचे आणि मुदत वाढीचे ग्राहक पंचायत महाराष्ट्र संस्थेने स्वागत केले आहे. शासनाने नवीन नंबर प्लेट दि.३१ मार्च पर्यंत बसविण्याची निर्देश दिले होते. आजपर्यंत जुन्या वाहनांना उच्च सुरक्षा नोंदणी क्रमांक पाटी

एच.एस.आर.पी.बसविण्याचे काम फारच कमी झाले असल्याने जुन्या वाहनांना उच्च सुरक्षा नोंदणी क्रमांक पाटी एच.एस.आर.पी. बसविण्यासाठी ३० जून पर्यंत मुदत वाढ देण्यात आली आहे. परंतु शासनाने जाहीर केलेले नवीन नंबर प्लेटचे दर अवजवी आहेत. इतर राज्यांच्या तुलनेत महाराष्ट्रात एच.एस.आर.पी. (वळख) नंबरप्लेटसाठी तिपट रक्कम आकारण्यात येत आहे. उदाहरणार्थ टू व्हीलर नंबरप्लेट साठी आंध्रप्रदेश मध्ये २४५ रुपये, गुजरात १६० रुपये, झारखंड ३०० रुपये, गोवा १५५ रुपये तर महाराष्ट्रात हाच दर ४५० रुपये आहे. तसेच थी व्हीलर, फोर व्हीलर व अवजड वाहने यांचे दर इतर राज्यांपेक्षा तिपटीने जास्त आहेत. नंबर प्लेटची ऑनलाईन नोंदणी करण्यासाठी १५० ते २०० रुपये घेतले जात आहेत. एच.एस.आर.पी.(वळख) नंबर प्लेटचे दर माफक करून ऑनलाईन नोंदणी

जबाबदारी स्थानिक स्वराज्य संस्थेमार्फत मोफत करावी, अशी मागणी सर्वसामान्य वाहनधारक ग्राहकांकडून होत आहे. वरील विनंतीवजा मागणीवर सकारात्मक विचार होऊन योग्य कार्यवाही व्हावी, अशी विनंती ग्राहक पंचायत महाराष्ट्र राज्याचे जिल्हा संघटक तथा ग्राहक संरक्षण परिषदेचे शासन नियुक्त सदस्य बालासाहेब गोविंदराव शिंदे अतनूरकर, प्राचार्य व्ही.एस. कणसे, प्रा.अविनाश पाटील, प्रा.अमित कवठाळे, भागवत धुमाळ, महिला आघाडीच्या प्रमुख सौ.संध्या बाळासाहेब शिंदे, उपप्रमुख सौ.गोगलताई धुमाळ, सौ.बिराजदार ताई, सौ.रुकमीण सोमवंशी तसेच ग्राहक पंचायत महाराष्ट्र राज्य अतनूर शाखेच्या वतीने हणमंत साळुंके अतनूरकर, प्रविण सोमवंशी, एस.जी.शिंदे, मयुरी शिंदे, व्यंकटेश शिंदे, रामदास जाधव, सौ.सुनिता भंडारे यांनी प्रशासनाकडे केली आहे.

ऑल इंडिया बार एग्जामिनीशन मध्ये कु. शिवानी हावा उत्तिर्ण,सर्व स्तरातून अभिनंदन

उदागीर/ प्रतिनिधी :- उदागीर येथील रहिवासी असलेली अॅड.शिवानी सुनिल हावा हि २०२५ मध्ये घेण्यात आलेल्या ऑल इंडिया बार एग्जामिनीशन मध्ये विशेष प्राधान्यासह उत्तीर्ण झाली आहे.कु.शिवानी सुनिल हावा हि २०२३ मध्ये उदागीर येथील संत तुकाराम विधी महाविद्यालयात डे.ड.इ.परीक्षा लातूर जिल्हात विशेष प्राधान्यात उत्तीर्ण झाली होती.तीचे शालय शिक्षण १० पर्यंत संग्राम स्मारक विद्यालय येथे तर १२ चे शिक्षण शिवाजी महाविद्यालयात झाले. तसेच इ- चे शिक्षण हावगिस्वामी महाविद्यालयात झाले आहे.१२ शिक्षण घेत असताना लाईफ केअर



हॉस्पिटल मध्ये उच्चद लॅब टेक्नियन चा डिप्लोमा पूर्ण केला.अॅड.शिवानी सुनिल हावा हि अत्यंत हालाकिय्या परीस्थितीत शिक्षण घेऊन ऑल इंडिया बार एग्जामिनीशन उत्तिर्ण झाल्याबद्दल तिचे सर्व स्तरातून कौतुक व अभिनंदन होत आहे.अॅड. शिवानी हावा हि उदागीर येथील सामाजिक कार्यकर्ते तथा उदागीर जिल्हा मराठी पत्रकार परिषदेचे सचिव,स्टार दर्पण न्युज व सा.बसव-रत्नचे संपादक सुनिल बस्वराज हावा यांची कन्या असून सध्या उदागीर जिल्हा सत्र न्यायालयात प्रॅक्टिस करीत आहे

आणखीन चार सराईत गुन्हेगार लातूर जिल्ह्यातून हद्दपार पोलीस अधीक्षक सोमय मुंडे यांची कारवाई.

लातूर :- आणखीन चार सराईत गुन्हेगार लातूर जिल्ह्यातून हद्दपार (तडीपार). पोलीस अधीक्षक सोमय मुंडे यांची कारवाई. याबाबत याबाबत थोडक्यात माहिती अशी की, पोलीस ठाणे एमआयडीसी, तसेच लातूर जिल्ह्यात विविध पोलिस ठाण्याच्या हद्दीत टोळी तयार करून वारंवार गंभीर स्वरूपाचे गुन्हे करणाऱ्या चार सराईत गुन्हेगारांविरुद्ध एक वर्षा करिता हद्दपारीची (तडीपार) कारवाई करण्यात आली आहे. हद्दपारची कारवाई करण्यात आलेल्याचे नावे अभी उर्फ बसवेश्वर उरगुंडे (पाटील), राहणार रायवाडी तालुका जिल्हा लातूर, विशाल सुभाष उरगुंडे (पाटील) राहणार रायवाडी, तालुका जिल्हा लातूर, संजयभारत मुळे, राहणार रायवाडी तालुका जिल्हा लातूर, प्रसादबब्रुवनपवार, राहणार नागझरी तालुका जिल्हा लातूर. असे असून नमूद आरोपींतावर पोलीस ठाणे एमआयडीसी हद्दीमध्ये समाजविघातक कारवाया

करणे,परिसरातील रहिवासी लोकांच्या मालमतेला इजा पोहोचून भय निर्माण करणे, प्राणघातक शस्त्र वापरून दहशत निर्माण करणे, आजन्म कारावास किंवा अन्य कारावासाचे शिक्षेस पात्र असलेले गुन्हे करणे, शांतता भंग करणे, यासारखे गंभीर गुन्हे दाखल असून त्याच्यामुळे सामाजिक शांतता धोक्यात आली होती. लातूर जिल्ह्यात शांतता अबाधित राहावी नमूद सराईत गुन्हेगारांकडून कोणत्याही प्रकारचे गैरकायदेशीर कृत्य घडू नये, याकरिता लातूर शहरात वारंवार मालमत्ता विषयी व शरीराविषयी गंभीर स्वरूपाचे गुन्हे करून नागरिकांमध्ये दहशत निर्माण करून सामाजिक शांतता करणाऱ्या गुन्हेगाराना ०१ वर्षांसाठी लातूर जिल्ह्यातून हद्दपार (तडीपार) करण्यात आले असून नमूद गुन्हेगारांना लातूर जिल्ह्याच्या हद्दीच्या बाहेर सोडण्यात येत आहे. नमूद आरोपी विरुद्ध उपविभागीय पोलीस अधिकारी, (लातूर शहर) रणजीत सावंत,पोलीस

ठाणे एमआयडीसी चे पोलीस निरीक्षक सुधाकर देडे, सहाय्यक पोलीस निरीक्षक सचिन द्रोणाचार्य, स्थानिक गुन्हे शाखेचे पोलीस निरीक्षक संजीवन मिरकरले, पोलीस अमलदार प्रदीप स्वामी, पोलीस ठाणे एमआयडीसी चे पोलीस अमलदार गणेश माळवदे व डि.वि. पथकाचे पोलीस अमलदार यांनी सविस्तर हद्दपार प्रस्ताव तयार करून पोलीस अधीक्षक सोमय मुंडे यांच्याकडे पाठविले होते. त्यावर पोलीस अधीक्षकांनी सदर प्रस्तावांचे अवलोकन करून नमूद आरोपींमुळे सामाजिक शांततेला धोका निर्माण होण्याची शक्यता असल्याने त्यांचे विरुद्ध महाराष्ट्र पोलीस अधिनियम १९५१ चे कलम ५५ प्रमाणे कार्यवाही करून सदर सराईत गुन्हेगारांना लातूर जिल्ह्यातून हद्दपार (तडीपार) करण्यात केले आहे. गुन्हेगारी कृत्य करणाऱ्या सराईत गुन्हेगार, उपद्रवी लोकांवर जरब बसवण्यासाठी या आधी अनेक गुन्हेगाराना जिल्ह्यातून हद्दपार करण्यात आले आहे.

५ एप्रिल रोजी आझाद मैदान मुंबई येथे रिपब्लिकन सेनेचा विराट महामोर्चा.

(बोधगया महाबोधी महाविहार मुक्ती विराट महामोर्चात लाखोंच्या संख्येत सामील व्हा..!!)

मुंबई / के. एच. हनवते :- प्रियदर्शी सम्राट अशोक यांच्या जयंतीदिनी दिनांक - ५ एप्रिल २०२५ रोजी, सकाळी ११ वाजता, जिजामाता उद्यान भायखळा येथे विनम्र अभिवादन करून आझाद मैदान मुंबई येथे विराट महामोर्चा धडकणार आहे तरी महाराष्ट्रातील तमाम बौद्ध उपासक /उपासिका व तसेच आंबेडकराईट छोऱ्या मोठ्या संघटना यांना जाहीर अह्वाण आणि सविनय क्रांतिकारी जयभिम...

विश्ववंदनीय तथागत भगवान बुद्धांचे ज्ञानप्राप्ती स्थळ, अखंड विश्वातील समस्त बुद्ध धर्मीयांचे पवित्र स्थळ, सम्राट अशोक निर्मित बोधगया येथील महाबोधी महाविहाराचे संपूर्ण व्यवस्थापन व नियंत्रण केवळ बुद्ध धर्मीयांच्याच कडे असावे व बोधगया विहार अधिनियम १९४९ (इ.व.स -१९४९) रद्द करावा या रास्त मागणीसाठी दिनांक - १७/९/२०२४ पासून ऑल इंडिया बौद्ध फोरम, दि बुद्धिस्ट सोसायटी ऑफ इंडिया, समता सैनिक दल व अखिल भारतीय भिक्कु संघ यांच्या माध्यमातून संविधानिक मार्गाने आंदोलन सुरू आहे. तसेच असंवेदनशील बिहार सरकार व केंद्र सरकार यांचे लक्ष वेधण्यासाठी दिनांक १२/०२/२०२५ पासून अनिश्चित कालीन उपोषण, धरणे आंदोलन सुरू करण्यात आलेले आहे. इ.व.स


-लीं १९४९ अन्वये महाबोधी विहाराच्या व्यवस्थापनामध्ये ब्राह्मणांचेच वर्चस्व असल्यामुळे जाणीवपूर्वक केंद्र सरकार व बिहार सरकार सदर आंदोलनाकडे व मागण्यांकडे दुर्लक्ष करीत आहे. बंधू-भगिनींनो... बोधगया येथील महाबोधी विहारावर केवळ बौद्ध धर्मीयांचेच नियंत्रण असावे या करिता हे पहिलेच आंदोलन नसून स्वातंत्र्य पूर्व काळापासून अनेक बौद्ध धम्मगुरूंनी महाबोधी विहार मुक्तीसाठी मागण्या केलेल्या आहेत. परंतु षडयंत्रकारी व्यवस्थेने आपल्याला कधीच न्याय दिला नाही. बौद्ध धर्मीयांच्या पवित्र स्थळाचे नियंत्रण बौद्धांकडेच असणे हा बौद्धांचा हक्क आहे. या आंदोलनाची मागणी अतिशय साधारण असूनही न्याय मिळवण्यासाठी अनेक दशके लागत आहेत. राम मंदिर ट्रस्ट मध्ये इतर

धर्मीय आहेत का ? मुस्लिमांच्या मक्का मदिना ट्रस्ट मध्ये इतर धर्मीय आहेत का ? ख्रिश्चनांच्या धार्मिक ट्रस्ट मध्ये इतर धर्मीय आहेत का ? मग ज्या स्थळातून बौद्ध धम्मचा उगम झाला ते पवित्र स्थळ इतर धर्मीयांच्या नियंत्रणात का ? बोधगया महाबोधी महाविहार व्यवस्थापन समिती मध्ये इतर धर्मीयांचे स्थान आणि नियंत्रण कशासाठी ? हा महान देश जो बुद्ध आणि सम्राट अशोकाच्याच नावानेच जगभरात ओळखला जातो, इथेच बौद्धांच्या भावनांचा आदर-सन्मान का केला जात नाही ? या सर्व प्रश्नांची उत्तरे अतिशय सोपी असूनही आपल्यासाठी अनुत्तरितच आहे. वास्तवतः २६ जानेवारी १९५० ला भारतीय आदर-सन्मान लागू झाल्यानंतर अनुच्छेद १३ अन्वये आधीचे सर्व कायदे रद्द झाले. असे असताना जाणीवपूर्वक

विश्वविख्यात महाबोधी विहार ब्राह्मणी व्यवस्थेच्या ताब्यात राहावे या अनुषंगाने बेकायदेशीर इ.व.स -लीं १९४९ आजही लागू ठेवून महाबोधी महाविहार कब्जा करून तथागत भगवान बुद्धांचा धम्म बाटवण्याचे षडयंत्र सुरू आहे. तेव्हा, बंधू-भगिनींनो, बोधगया हे समस्त विश्वातील बौद्धांचे पवित्र स्थळ आहे आणि त्याला इतरांच्या कब्जातून मुक्त करणे प्रत्येक बौद्धांचे परम कर्तव्य आहे. त्यालाच अनुसरून बौद्ध भिक्कूण आपले कर्तव्य बजावत असून अनेक दिवसांपासून बोधगया येथे संविधानिक मार्गाने आंदोलन करीत आहेत. महाराष्ट्रात देखील आपल्या अनेक सामाजिक-धार्मिक संघटनांनी पुढाकार घेऊन वेगवेगळ्या पद्धतीने आंदोलने करून, शांतता मार्च काढून, निवेदने देऊन शासकीय व्यवस्थेचे लक्ष वेधण्याचा प्रयत्न

केलेला आहे. परंतु निगराडू शासन एवढ्याने आपली मागणी पूर्ण करेल असे दिसत नाही. म्हणून, महामानव, परम पूज्य, बोधिसत्व डॉ. बाबासाहेब आंबेडकरांचे नातू, बौद्धगया पंचायत समितीचे सभापती व रिपब्लिकन सेनेचे राष्ट्रीय अध्यक्ष, इंदू मिल येथील डॉ. बाबासाहेब आंबेडकर आंतरराष्ट्रीय स्मारक आंदोलनाचे प्रणेते, सरसेनानी मा. आनंदराज आंबेडकर साहेब यांनी पुढाकार घेऊन महाराष्ट्रातील तमाम बौद्ध बांधवांना आवाहन करावी, बोधगया महाबोधी महाविहार मुक्ती आंदोलनाला आणखी बळ देण्यासाठी शनिवार दिनांक - ५ एप्रिल २०२५ रोजी सम्राट अशोक जयंती दिनी मुंबई मध्ये भायखळा जिजामाता उद्यान (राणीबाग) ते आझाद मैदान असा विराट महामोर्चा आयोजित केलेला आहे. तेव्हा आम्ही महाराष्ट्रातील

तमाम बौद्ध धर्मीयांना आवाहन करीत आहेत की आपण लाखोंच्या संख्येने या विराट महामोर्चा मध्ये सहभागी होऊन आपल्या अस्मितेच्या लढ्याचा एक भाग होऊन आपले कर्तव्य पार पाडा. चला, इतिहास घडवूया... प्रमुख मागण्या:- १) संविधान लागू होताच सर्व व्यापूरीं चे कायदे निरस्त झाले तेव्हा १९४९चा इ.व -लीं बेकायदेशीर असून तो पूर्णतः रद्द करावा. २) बौद्ध धम्मचे महाबोधी महाविहाराचे संपूर्ण नियंत्रण बौद्धांच्या ताब्यात घ्यावे. ३) महाबोधी महाविहारातील इतर अतिक्रमण काढून टाकण्यात यावे. आवाहनकर्ते :- बौद्धजन पंचायत समिती, रिपब्लिकन सेना, भारतीय बौद्ध महासभा, समता सैनिक दल, घर हक्क संघर्ष समिती, पंचशील सामाजिक संस्था, बहुजन प्रेरणा सामाजिक संस्था



नेतृत्व : सरसेनानी अशोक आनंदराज आंबेडकर साहेब सभापती - बौद्धजन पंचायत समिती

इत्यादी छोऱ्या मोठ्या सामाजिक संघटना, व विविध मंडळ यांनी या विराट महामोर्चात सहभाग घेऊन बाबासाहेबांच्या स्वप्नातील प्रबुद्ध भारत अशोक सम्राटाचा भारत निर्माण करूया..!, आसे अह्वाण आयु. विरेंद्र लगाडे (नवी मुंबई जिल्हाध्यक्ष रिपब्लिकन सेना) यांनी प्रसिद्धी प्रमुखास दिली, चला तर मग सारा भारत बौद्धमय करूया..!!